



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1437/8 – 2006 මාර්තු 21 වැනි අඟහරුවාදා – 2006.03.21

(ආණ්ඩුවේ බලය පිට ප්‍රසිද්ධ කරන ලදී)

## I වැනි කොටස : (I) වැනි පේදය - සාමාන්‍ය

### ආණ්ඩුවේ නිවේදන

එල්. ඩී. බී. 13/18

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව

46 වන ව්‍යවස්ථාවේ (2) වන ඡේදය යටතේ වූ නියමය

### බලතල අනුයෝජනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 46 වන ව්‍යවස්ථාවේ (2) වන ඡේදයේ විධිවිධාන ප්‍රකාර, අතිගරු ජනාධිපතිවරයා විසින්, 2005 දෙසැම්බර් මස 08 වන දින අංක 1422/22 දරන අතිවිශේෂ ගැසට් පත්‍රයේ පළකරනු ලැබ ඇති පරිදි, වෙළඳ, වාණිජ, පාරිභෝගික කටයුතු සහ අලෙවි සංචර්ඪන අමාත්‍ය, ජයරාජ ප්‍රනාන්දුපුල්ලේ වන මා වෙත පවරා ඇති පහත දැක්වෙන විෂයයන් සහ කර්තව්‍ය, වහාම ක්‍රියාත්මක වන පරිදි වෙළඳ හා වාණිජ නියෝජ්‍ය අමාත්‍ය ගරු පාර්ලිමේන්තු මන්ත්‍රී එච්.ආර්. මිත්‍රපාල මහතා වෙත මෙයින් පවරනු ලැබේ.

1. මිණුම් ඒකක, ප්‍රමිති සහ සේවා දෙපාර්තමේන්තුව,
2. එස්. ටී. සී. සංස්ථාව, ජෙනරල් ට්‍රේඩිං කොමිෂනරි ලිමිටඩ්.
3. වෙළඳ, වාණිජ, පාරිභෝගික කටයුතු සහ අලෙවි සංචර්ඪන අමාත්‍යාංශයේ නිලධාරීන්ට අදාළව විදේශ ගමන් සඳහා බලය පැවරීමට අදාළ කාරණා.

ජයරාජ ප්‍රනාන්දුපුල්ලේ,  
වෙළඳ, වාණිජ, පාරිභෝගික කටයුතු හා  
අලෙවි සංචර්ඪන කටයුතු අමාත්‍ය.

2006 මාර්තු මස 15 වන දින,  
කොළඹ දී ය.

## ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව

46 වන ව්‍යවස්ථාව (2) වන ඡේදය යටතේ වූ නියමය

## බලතල අනුයෝජනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 46 වන ව්‍යවස්ථාවේ (2) වන ඡේදයේ විධිවිධාන ප්‍රකාරව, අතිගරු ජනාධිපතිවරයා විසින්, 2005 දෙසැම්බර් මස 08 වන දින අංක 1422/22 දරන අතිවිශේෂ ගැසට් පත්‍රයේ පළකරනු ලබ ඇති පරිදි, වෙළඳ, වාණිජ, පාරිභෝගික කටයුතු සහ අලෙවි සංචර්ඪන අමාත්‍ය, ජයරාජ ප්‍රනාන්දු පුල්ලේ වන මා වෙත පවරා ඇති පහත දැක්වෙන විෂයයන් සහ කර්තව්‍ය, වහාම ක්‍රියාත්මක වන පරිදි පාරිභෝගික කටයුතු සහ කෘෂි අලෙවි සංචර්ඪන නියෝජ්‍ය අමාත්‍ය ගරු පාර්ලිමේන්තු මන්ත්‍රී සිරිපාල ගමිලත් මහතා වෙත මෙයින් පවරනු ලැබේ.

1. වී අලෙවි මණ්ඩලය,
2. ශ්‍රී ලංකා කෘෂිකාර්මික නිෂ්පාදන අලෙවි අධිකාරිය
3. කුළු බඩු සහ සමාන නිෂ්පාදන අලෙවි මණ්ඩලය
4. සමුපකාර තොග වෙළඳ සංස්ථාවට අයත් වූ ද, හම්බන්තොට පරිපාලන දිස්ත්‍රික්කයේ පන්නෙගමුව සහ පොළොන්නරුව පරිපාලන දිස්ත්‍රික්කයේ හිඟුරක්ගොඩ පිහිටියා වූ ද, වී මෝල් දෙකේ ක්‍රියාකාරීත්වය සහ පරිපාලනය.

ජයරාජ ප්‍රනාන්දුපුල්ලේ,  
වෙළඳ, වාණිජ, පාරිභෝගික කටයුතු හා  
අලෙවි සංචර්ඪන කටයුතු අමාත්‍ය.

2006 මාර්තු මස 15 වන දින,  
කොළඹ දී ය.

04 - 25/2